

177460 - Ҳукми табрику таҳнияти мусулмонон ба якдигар ба муносибати соли нави мелодӣ

савол

Оё барои мусулмонон табрику таҳният ва дуо кардани якдигар ба муносибати соли нави мелодӣ ҷоиз аст? Албатта онҳо ин корро ба хотири таҷлили соли нав намекунанд.

Ҷавоби муфассал

Ҳамду сано барои Аллоҳ.

Барои мусулмонон табрику таҳният кардани якдигар ба муносибати соли нави мелодӣ ҷоиз нест. Инчунин барои мусулмонон ҷашн гирифтани он ҷоиз нест, зеро дар ин ду амал тақлиду монандӣ ба кофирон вучуд дорад ва мо аз ин кор манъ шудаем.

Паёмбар (дуруду паёми Аллоҳ бар ӯ бод) фармудааст: «**Касе худро ба қавме монанд созад, пас ӯ аз ҷумлаи онҳост**». Ривояти Абдуовуд (4031). Албонӣ ин ҳадисро дар китоби "Саҳиху сунани Абидовуд" саҳеҳ доништааст.

Илова бар ин, табрику таҳният намудан ба муносибати рӯзе, ки ҳар сол такрор мешавад, ба маънои таҷлил ва ид қарор додани он рӯз аст, ки ин низ мамнӯъ аст.

Аллоҳ донотар аст.